

வேதாகமத்தின் மரபாற்றும் குத்தியாற்றுள்ள
படம் # 9

புனித வழி



வேதாகமத்தின் மரபரும் சுத்தியற்றல்

பாடம் # 9

முன்று வழிகள்

உங்கள் கவனத்திற்கு : ஒவ்வொரு வசனக்துறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.

 என்று நாம் வேதாகமத்தில் கூறப்பட்டுள்ள முன்று வழிகளைப் பற்றி தியானிய போம் சாதாரணமாக, நாம் இரண்டு வழிகளை பற்றி கேள்விப்பட்டிருக்கிறோம். அப்படியிருக்க, முன்றாவது வழி என்பது எங்கு உள்ளது. அதின் பொருள் என்ன என்று நீங்கள் யோசிக்கலாம். இன்று இந்த பாடத்தின் முடிவில் முன்றாவது வழி என்ன என்பதை நாம் புரிந்து கொள்ளுவோம். முதலாவதாக நாம் அறிந்திருக்கிற இரண்டு வழிகளைப் பற்றி ஆராய்வோம். அதைகுறித்து, இயேக பேசும் பொழுது...

மத்தேயு 7-13, 14

 விரிவான வாசலுடன் இருக்கின்ற விசாலமான வழி
"கேட்முக்குப் போகிற வாசல் விசாலமும்....அதின் வழியாய்ப் பிரவேசிக்கிறவர்கள் அநேகர்.."
அடுத்தாக,

 இருக்கமான வாசலுடன் இருக்கின்ற நெருக்கமான வழி
"ஜீவனுக்குப் போகிற வாசல் இருக்கமும், வழி
நெருக்கமுமாயிருக்கிறது அதைக் கண்டுபிடிக்கிறவர்கள் சிலர்.."

 இவ்விரண்டு வழிகளும் எதைக் குறிக்கின்றன ?

பாரம்பரியமாக இந்த இரண்டு வழிகளில் ,
ஒன்று பரலோகத்திற்கும், மற் றான்றநரகத்திற்கும் அழைத்துச்
செல்வதாக நம்பப்படுகிறது.



உம்முடைய வசனமே சுத்தியம்.  உம்முடைய வசனமே சுத்தியம்.  உம்முடைய வசனமே சுத்தியம்.

→ இது சரியா? இந்த வார்த்தைகள் இயேசு பேசின வார்த்தைகள் என்பதை நாம் முதலில் நினைவில் கொள்ளவேண்டும். இப்பொழுது, இயேசுவின் போதனைகள் போதிக்கப்பட்ட விதத்தைக் குறித்து நாம் ஆராயலாம். அதைக்குறித்து.

மத்தேயு 13:34

"இவைகளையெல்லாம் இயேசு ஜனங்களோடே உவமைகளாகப் பேசினார், உவமைகளினாலேயன்றி,
அவர்களோடே பேசவில்லை."

ஆம், இயேசு எப்பொழுதும் உவமைகளாலேயே பேசினார் என்பதை நாம் நினைவில் வைக்க வேண்டும்.

அவர் பேசின 39 உவமைகள் அல்லது சிறு கதைகள், இவைகளோடு **👉 சில இடங்களில் "உவமை வாக்கியங்களையும்"** பேசியுள்ளார்.

இங்கு சொல்லப்பட்டுள்ள "வழிகளும்" உவமை மொழிலேயே சொல்லப்பட்டிருக்கிறது.
இவைகளின் பொருள்தான் என்ன?

இதை நாம், ஒரு உதாரணத்தின் மூலம் புரிந்துகொள்ளலாம். ஒரு இளைஞர் ணோ, இளம் பெண்ணோ ஏதேனும் தவறான காரியங்களில் ஈடுபட்டால் அவர்களுடைய பெற்றோர் அவர்களிடம்

👉 "உன் வாழ்க்கை எந்தப் பாதையில் சென்றுகொண்டிருக்கிறது என்று சற்று சிந்தித்துப் பார்."
- என்று கேட்பது வழக் கம்
அப் பாதைப்பது எதைக் குறிக்கிறது ?

ஆம் அது அவர்கள் தேர்ந்தெடுத்த வாழ்க்கை முறையை குறிக்கிறது.

ஆம், இயேசுவின் நாட்களிலேயே, வாழ்வதற்கு இரண்டு விதமான "முறைகள்" இருந்ததை குறிப்பிடுகிறார். அவைகளில் ஒன்று **👉 விசாலமான வழி....மற் றொன்று....நெருக் கமானுவி.**

மேலும், இந்த வழிகளின் முடிவு பரலோகம் என்றோ, நரகம் என்றோ எங்கும் சொல்லப் படவில்லை, என்பதை நாம் கவனிக்கவேண்டும்.

👉 மாறாக, ஒரு வழி....."கேட்டுக்கும்"....மற்றொன்று....."ஜீவனுக்கும்" அழைத்துச் செல்கிறது.
இதன் பொருள் என்ன ?


👉 இங்கு குறிப்பிடப்பட்டுள்ள "கேடு" மற்றும் "ஜீவன்" என்பதன் பொருள் என்ன?
இதற்கான பதிலை காண, இந்த வழிகளைப் பற்றி விரிவாக ஆராய்வது அவசியம்.

முதலாம் வழி விசாலமான வழி

மத்தேயு 7-13

ஆம், இந்த விசாலமான வழியைக் குறித்து கீழ்வரும் வசனத்தில் வாசிக்கலாம்...

**"இஞக்கமான வாசல்வழியாய் உட்பிரவேசியுங்கள்,
கேட்டுக்குப் போகிற வாசல் விரிவும், வழி
விசாலமுமாயிருக்கிறது அதின் வழியாய்ப்
பிரவேசிக்கிறவர்கள் அநேகர்."**



உம் முடைய வசனமே சுத்தியம். உம் முடைய வசனமே சுத்தியம். உம் முடைய வசனமே சுத்தியம்.

இங்கு, "விசாலமான வழி" என்பதன் பொருள் என்ன ?
மேலும், சொல்லப்பட்டுள்ள "கேடு" என்பதன் பொருள் என்ன?

 மேலும், "அநேகர் அந்த வழியாக பிரவேசிக்கிறார்கள்"
என்று வாசித்தோம்.

இந்த வழி, உலகத்தின் பெரும்பான்மையான ஐனங்கள் நடக்கக்கூடிய
வழியாகவும் இருப்பதாக நாம் உணர்கிறோம்.

அந்த வழி, எந்த வழியைக் குறிக்கிறது ?
நாம் இந்த வழியைக் குறித்து மீண்டும் கீழ்க்காணும் வசனத்தில் வாசிக்கரோம்...

நீதிமொழிகள் 14-12

"மனுஷனுக்கு செம்மையாய்த் தோன்றுகிற வழி உண்டு, அதின் முடிவோ மரண வழிகள்."

ஆம், உலகத்தின் ஐனங்கள், தங்களுடைய வாழ்க்கைப் பாதை
"சரியான வழி" என்று நினைத்து அதில் நடக்கிறார்கள்.

 ஆனால், அதன் முடிவைப் பற்றி வாசிக்கும் பொழுது "மரணத்தின் வழிகள்"
என்று அறிகிறோம்.

எவ்விதமான "வழி" மரணத்திற்கு கொண்டு போய்
சேர்க்கிறது அல்லது மரண வழி என்று அழைக்கப்படுகிறது ?
இதற்கான பதிலை வேதாகமத்தில் மிகத் தெளிவாகக் காணலாம்.

ஸ்ரூபம் 6-23

"பாவத்தின் சம்பளம் மரணம்"

ஆம், மரணமே.....பாவத்திற்கான பலன் என்று அறிவோம்.

 ஆகவே, அந்த வழி, பாவத்தின் வழி என்று அறிகிறோம்.

ஆம், இங்கு கூறப்பட்ட "கேடு" மரணத்தை குறிப்பதாக இருக்கிறது.

 இதைக் குறித்துச் சற்று நிதானிப்போம்.

நாம் வாழும் உலகத்தில் நம்மை கற்றி அநேக சேதங்கள் நிறைவேறி க் கொண்டிருக்கிறது.

 வங்கிகள் திவால் ஆவதின் மூலமாகவும்,

 வியாபாரத்தில் ஏற்படும் நஷ்டத்தின் மூலமாக சேதங்கள்,

 இயற்கை கிழற்றங்களாலும், நெருப்பினாலும் வீடுகளும், கட்டிடங்களும் சேதமடைகிறது.

 பொறுமையினாலும், சண்டைகளினாலும் நல்ல நட்புகள் சேதமடைகிறது.

 கணாமி, போர்கள், மூழி அதிர்ச்சி, கழல்காற்று போன்றவற்றால் பல நகரங்கள்,

பட்டணங்கள் சேதமடைகிறது.

 விவாகரத்தின் மூலம் திருமண பந்தங்கள் சேதமடைகிறது.

 வியாதிகளினாலும், விபத்துகளினாலும் உடல் சேதமடைகிறது.

இந்த எல்லா சேதங்களிலிருந்தும் மீட்பு அடையலாம். ஆனால், மீளவே முடியாத ஒருவகையான

 சேதம் உண்டு.....இதுவே இறுதியானது.....அது மரணமே.

 ஆம், மரணம் ஒரு கொடுரமான முடிவாகும். நீங்கள் அநேகருடைய இறுதிச் சடங்கை

கண்டிருக்கலாம், அந்த இயலாமையின் நிலையையும், மீட்க முடியாத

இழப்பின் துக்கத்தையும் ரூபாகம் வைத்திருக்கிறீர்களா ?

அது போலவேதான் மனுக்குலத்தின் முதலாவது இறுதிச் சடங்கிலும் இருந்தது.

 சற்று கண்களை மூடி இந்த சம்பவத்தை

.....கற்பனை செய்து பாருங்கள்.

காய்ன், ஆபேலை மிகவும் கொடுரமாக காயப்படுத்தி, கற்றிலும் சிந்தியிருந்த ரத்தத்தை பார்த்து, ஏதோ கொடுரமானதை செய்து விட்டோமென்று உணர்ந்து அவருடைய பெற்றோரிடமிருந்தும், அவருடைய சகோதரிகளிடம் இருந்தும் ஓடி ஒளிந்திருக்க வேண்டும்.

ஆதாழம் ஏவானும் கவலையோடு பிள்ளைகள் வீடு திரும்ப வில்லை என்று எதிர்பார்த்திருக்க வேண்டும்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

தேடிச் செல்லும் போது, ஆபேல் இரத்த வெள்ளத்தில் கிடக்கிறதை கண்டு, உறங்கி கொண்டிருப்பதாக நினைத்து, அவர்கள் அவனை எழுப்பி இருக்க வேண்டும்.

அவன் எந்த விதமான உணர்ச்சியும் இல்லாமல் படுத்திருக்கும் போது, ஆதாமை நோக்கி ஏவாள் ஒருவேளை இப்படி சொல்லியிருக்கலாம் -

 "நான் இவ்வளவு ஆழந்த உறக்கத்தில்

ஆபேலை பார்த்தில்லையே" என்று....

நேரம் செல்ல செல்ல ஆபேல் உறங்கிக்கொண்டிருப்பதும் அவன் உடலில் மாற்றங்கள் ஏற்பட்டதையும் கவனித்த ஆதாழுக்கு நிச்சயமாக தேவன் சொல்லிய வார்த்தைகள் நினைவிற்கு வந்திருக்கவேண்டும்.

அப்பொழுது தன் மகன் ஆபேல் மரித்து விட்டான் என்று அறிந்த பின்பு அவருடைய மனநிலையை சுற்று சிந்தித்துப் பாருங்கள்.


 "நீங்கள் சாகவே சாவீர்கள்" என்று தேவன் சொல்லியதன் அர்த்தத்தை அவர் நிச்சயமாகப் புரிந்திருக்க வேண்டும்.

இந்த உலகத்தில் வாழ்ந்துக் கொண்டிருந்த ஆதாழுக்கும் ஏவாளுக்கும் அவர்களுடைய குடும்பத்தில் நடந்த

 முதல் மரணத்தின் போது ஏற்பட்ட அனுபவங்களாகிய அழைக்கும், துக்கத்தையும், வேதனைகளையும் சிந்தித்து பாருங்கள்.

ஆம், இந்த விசாலமான வழியே இன்று மனுக்குலத்தை பாவத்தின் வழியிலும்...

இறுதியாக மரணத்தை நோக்கி அழைத்துச் செல்வதுமாயிருக்கிறது.



இந்த விசாலமான வழியே "மரணத்திற்கு" (அ) "கேட்டிற்கு" இட்டுச்செல்லும் வழியாகும்.

ஆம், இந்த "வழியில்" செல்வவர்கள் அநேகர் என்று நாம் வாசித்தது போல இன்று உலகின் கோடான கோடி ஜனங்கள் இவ்வழியில் சென்று கொண்டிருக்கிறார்கள்.

 ஒருவன் பிறக்கும் பொழுதே பாவமாகிய இந்த விசாலமான வழியின் நிலையை சுதந்தரித்தவனாக பிறக்கிறான்.

சங்கீதம் 51-5

"இதோ, நான் துர்க்குணத்தில் உருவானேன், என் தாய் என்னைப் பாவத்தில் கர்ப்பந்தரித்தாள்."

அநேகர் இவ்வசனத்தின் ஆழமான பொருளை உணராமல், தாவீது தன்னைப் பற்றி மட்டுமே இந்த வசனத்தில் பேசியிருக்கிறார் என்று புரிந்துள்ளனர்.

 ஆனால் அது அப்படி அல்ல,
இதைக் குறித்து தெளிவாக நாம் வாசித்து அறியலாம்,

யோம் 5-12

"இப்படியாக, ஒரே மனுஷனாலே பாவமும் பாவத்தினாலே மரணமும் உலகத்திலே பிரவேசித்தது போலவும், எல்லா மனுஷரும் பாவஞ் செய்தபடியால் மரணம் எல்லாருக்கும் வந்தது போலவும் இதுவுமாயிற்று."

ஆம், இங்கு தெளிவாக உள்ளபடி,

மரணம் மற்றும் பாவ நிலை.....எல்லாரிடத்திலும்

தாயின் கர்ப்பத்திலேயே உட்புகுந்தது.

ஆம், இந்த மிகப் பெரிய உண்மையையே தாவீது மிகத் தெளிவாகக் குறிப்பிடுகிறார்.

ஆம், ஆதாம் என்ற "அந்த மனிதனே" முதன் முதலில் பாவம் என்ற அந்த "நாடாவை வெட்டி"

இந்த விசாலமான பாதையில் முதல் முதலில் பிரவேசித்து அதில் பயணம் செய்தார்.

அந்த பாதையில் நடந்து பயணத்தை முடித்து மரணத்தை அதாவது அழிவை சந்திக்க அவருக்கு 930 வருடங்கள் (ஆதியாகமம் 5 - 5) ஆனது. ஆனால் இன்றைக்கு இந்த பயணம் 80 வருடங்களில், 60 (அ) 30 வருடங்களில் வெகு சீக்கிரத்தில் முடிவை அடைகிறது.

 ஏன் இப்படி ?

கடந்த 60 நூற்றாண்டுகளாக அதாவது ஆறாயிரம் வருடங்களாக பலர் இந்தப் பாதையில்

நடந்து சென்றதால் இந்தப் பாதை மிகவும் வளவளப்பாகி (எளிதில் பாவம் செய்யக்கூடிய நிலைமை) ஒருவர் மிக கலபமாக இந்த பாதையில் வழுக்கி (உடனடியாகவும், தனக்குள்ள இருக்கும் பாவத்தினாலும்) மிக விரைவில் முடிவை சென்றடைகின்றனர்.

ஏனென்றால், பாவம் செய்வது என்பது, நீதியை நடப்பிப்பதை காட்டிலும் மனிதனுக்கு இயற்கையாகவும், கலபமானதாகவும் உள்ளது.

பாவம் என்பது இன்று மனிதனுடைய **இருத்தகத்தில் உள்ள அணுக்களில் ஊருவிப் போனதாக இருக்கிறது.**

ஒரு மனிதனுக்கு நன்மை என்ன என்பதை முற்றிலுமாக அவன் கண்களிலிருந்து மறைத்து விடும் அளவுக்கு பாவம் இன்றைக்கு வளர்ந்து விட்டதைக் காணலாம்.
இதைகுறித்து வேதத்தில்,

நீதிமொழிகள் 14 - 12

"மனுஷனுக்குச் செம்மையாய்த் தோன்றுகிற வழி உண்டு, அதின் முடிவோ மரண வழிகள்."

ஆம், உங்களால் கற்பனை செய்து பார்க்க முடிகிறதா?

இன்றைக்கு பாவம் என்பது எல்லாவிதத்திலும் சரியானதாயும், மனித பார்வையில் செம்மையாகவும் தோன்றுகிறது.

இந்த காரியத்தை இன்னும் **ஆழமாகப்** புரிந்து கொள்ள நாம் சில உதாரணங்களை பார்ப்போம்.

 பொய்

உண்மையல்லாதவைகளை பேசுவது பொய் எனப் படும்

 நாம் ஒரு நாளில் 250 பொய்களைப் பேசுவதாக கூறப்படுகிறது.

நமக்கு இது ஆச்சரியமாகத் தோன்றலாம், ஆனால் இந்தப் பொய்களை எந்த சூழ்நிலையில் எப்படி பேசுகிறோம் என்பதை குறித்து சுற்று ஆராய்ந்து பார்ப்போம்.

 "எப்படி இருக்கிறீர்கள்" என்று நாம் ஒருவரை ஒருவர் பார்த்து கேட்கும் போது, நாம் சுகவீனமாக இருந்தாலும், வேதனைகளில் இருந்தாலும், "நான் நலமாக இருக்கிறேன்" என்றே கூறுகிறோம்.

 நேரங்களைக் குறித்தும், வியாபாரத்தில் பொருட்களின் விலைகளைக் குறித்தும் வியாபாரத்திலும், அலுவலகத்திலும் பிறநுடன் உரையாடும் போதும் நாம் அநேக பொய்களை சொல்கிறோம்.

 நாம் மற்றவர்கள் இல்லத்திற்குச் செல்லும் போது அங்கு பரிமாறப்படும்

உணவு வகைகளையும் அவைகளின் சுவைகள் திருப்தியாக இல்லாவிட்டாலும்,

"உணவு எப்படி இருக்கிறது?" என்று அவர் கேட்கும் போது

"ஆகா, உணவு மிகவும் பிரமாதம், மிக சுவையாக உள்ளது.

இதனை தயாரிக்கும் முறை எங்கு கிடைத்தது, இதை நானும் பெற்றுக்கொள்ள முடியுமா?"

என்று பொய்களை அடுக்கப்பட்டுக்காக சொல்லுகிறோம்.

 பிள்ளைகள் நமக்கு கீழ்ப்படிய வேண்டும் என்பதற்காக கற்பனையான

"பூதம், பூச்சான்டி" என்று அவர்களை பயமுறுத்துகிறதினால்

அநேக பொய்களை சொல்லுகிறோம்.

உம்முடைய வசனமே சுத்தியம்.  உம்முடைய வசனமே சுத்தியம்.  உம்முடைய வசனமே சுத்தியம்.

சாதாரண விழயங்களில் சொல்லும் பொய்யை "வெள்ளைப் பொய்" என்றும், சில முக்கியமான விழயங்களுக்கு சொல்லும் பெரிய பொய்களை மட்டும் தேவனுக்கு பிரயமில்லாததென்றும் அவைகளை கறுப்பு பொய்கள் என்றும் கூறப்படுகிறது.

இப்படிப்பட்ட பொய்களை சொல்லி முடித்த பின்பு

நிச்சயமாக, அல்லது உண்மையாக என்று வேறு நாம் அதை உறுதிப்படுத்துகிறோம். ஆகவே இவைகள் உண்மையான பொய்கள்,

அல்லது **சத்தியமான பொய்களாகிறது.**

ஆம், பொய் பேசும் பொழுது சபாவத்திலிருந்து பேசுவது போல,
பொய் ரத்ததில் ஊறிப்போய்விட்டது.

இன்றைக்கு உண்மையை பேசுவது மிக கடினமான காரியமாக போய்விட்டது.

அடுத்த எடுத்துக்காட்டைப் பார்ப்போம்.

வெட்டிப் பேச்க, அரட்டை அல்லது புறங்கூறுதல்

இது, மற்றவர்களுடைய செய்கைகளைக் குறித்தும், குணங்களை பற்றியும் பகிரியக்மாக விருந்துகளிலும்,

அயல் வீட்டாரிடமும் பொழுது போவதற்காக பேசுகின்ற பேச்கக்களே ஆகும்.

- இப்படி, மற்றவர்களுடைய குறைகளையும் இயலாமைகளையும் பரிமாறிக்கொள்வது மிக ஆனந்தமாகவும், கிண்டலாகவும் இருக்கிறது. இது பொழுது போக்கு என்று சொல்லப்படுகிறது. பொதுவாக, புறங்கூறுதலில் உபயோகப்படுத்தப்பட்ட வார்த்தைகளை யாராவது நம்மிடம் உபயோகித்தால் நம்மால் அதனை பொறுத்து கொள்ள முடிவதில்லை. இவ்வாறு பிறநிடைய குணநலன்களை கேலி செய்வதும், பழித்து காண்பிக்கிறதும் இன்றைக்கு ஒரு பொழுது போக்காகவும், மகிழ்ச்சி தரக்கூடியதாகவும் இருக்கிறது.

அடுத்த ஒரு பெரிய பாவத்தைக் குறித்துப் பார்க்கலாம்.

சுயநலம்

மனிதனின் அன்றாட வாழ்க்கையில் எல்லா குழ்நிலையிலும் தன்னைப் பற்றியே யோசித்து, நிதானித்து மிகவும் உய்வாக நினைத்துக் கொள்ளும் நிலையே சுயநலம் ஆகும்.


- அன்றாட வாழ்க்கையில் **வீட்டிலும்**, குடும்பத்திலும், உபயோகப் படுத்தக்கூடிய பொருட்களிலும், வீட்டு வேலைகளிலும்,
- பேருந்துகளிலும் புகைவண்டியில் நாம் இருக்கைகளை உபயோகப் படுத்துவதிலும், பள்ளிக்கூடங்களிலும், பிள்ளைகள் மத்தியிலும், விளையாட்டு ஸ்தலங்களிலும்,
- அறைகளிலும், வியாபாரத்தில், செய்யக்கூடிய அநேக வேலைகளிலும்,
- தலைவர்களும் அரசியல்வாதிகளும் பிற நாட்டினருடன் தன்னீருக்காகவும் நிலத்திற்குமாக இரும் சண்டைகள். இன்னும் அநேக காரியங்களை சொல்லிக் கொண்டே போகலாம்.
- ஆம், இந்த உலகத்தில் நடைபெறக்கூடிய வேதனைகள், மாற்றங்கள், வேதனைகள், பிரச்சனைகளுக்கு இந்த சுயநலமே மூல காரணமாக இருக்கிறது.
- 👉 இப்படியாக பாவத்தின் பட்டியலை சொல்லிக் கொண்டே போகலாம்.

உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.

இன்றைக்கு உலகத்தில் இருக்கக்கூடிய பெரும்பாலான மக்கள் இந்த விசாலமான வழியிலேயே பயணம் செய்துகொண்டிருக்கிறார்கள். அது அழிவை (அ) மரணத்தை நோக்கி அனைவரையும் வழிநடத்துகிறது.

ஆம், இந்த பாவ வழியைதான் இயேசு தம் முடியை வார்த்தைகளில் குறிப்பிடுகிறார் "அதின் வழியாய்ப் பிரவேசிக்கிறவர்கள் அருகேர."

ஷுகங்களைப் பற்றிய தேவ ஏற்பாட்டின் வரை படத்தில் பார்க்கும்பொழுது மனுக்குலம் "N" என்ற நிலைமையிலிருந்து "R" என்ற நிலைமைக்கு விசாலமான வழியின் மூலம் விழுந்திருப்பதை காணலாம்.



முதலாம், இரண்டாம் உலகத்தின் காலப் பகுதியில் இருந்த உலகமானது முழுமையாக "R" நிலைமையில் காண்பிக்கிறது. (குறிப்பை கவனிக்கவும்)

யூதயுகத்தில் இஸ்ரயேல் மக்களை "N" என்ற நிலமையின் அருகாமையில் உள்ள "P" என்ற நிலமையில் காணலாம்.

ஆனாலும், இது "N" என்ற நிலமைக்கு சுற்று கீழே இருக்கிறது என்பது குறிப்பிடத்தக்கது.

இது, வருடந்தோறும் செலுத்தப்பட்டுவந்த பாவ நிவாரண பலியின் மூலமாக அவர்கள் நீதிமான்களாகப்பட்ட நிலையை குறிக்கி நார் கள் (லேவியராகமம் 16-29, 30)

பின்பு, தேவன் அவர்களுக்கு நியாயப்பிரமாணங்களையும், அதின் மூலம் வாக்குத்தத்தங்களையும் ஏற்படுத்தினார்.

கலாத்தியர் 3-12

"...அவைகளைச் செய்கிற மனுஷனே அவைகளால் பிழைப்பான்."

ஆம், தேவன் மோசே மூலமாக நியாயப்பிரமாணங்களை

கொடுத்து ஜீவனுக்குரிய வழியைக் காண்பித்தார்.

ஆனால், விழுந்து போன நிலமையில் இருந்த இவர்களால் தேவனுடைய

உம்முடைய வசனமே சுத்தியம். உம்முடைய வசனமே சுத்தியம். உம்முடைய வசனமே சுத்தியம்.

பிரமாணங்களை பூரணமாக கடைப்பிடிக்க முடியவில்லை (கலாத்தியர் 2-16). ஆகவே, இஸ்ரயேல் அனைவரும் மரணத்தைத் தழுவினார்கள். இதுவே, விசாலமான வழியாகும். மேலும், உலக மக்களுக்கும் இஸ்ரயேல் மக்களுக்கும், இயேசுவின் முதல் வருகை வரைக்கும், அழிவை அல்லது மரணத்தை நோக்கி செல்லக் கூடிய இந்த விசாலமான பாதை மட்டுமே திறக்கப்பட்டிருந்தது.

ஆம், ஆதாம் தொடங்கி இயேசுவின் காலம் வரைக்கும் இந்த விசாலமான பாதை மட்டுமே திறக்கப்பட்டிருந்தது.

இரண்டாம் வழி

இடுக்கமான வழி

பின்பு, இயேசுவின் மரணத்திற்குப் பின் ஒரு புதிய வழி திறக்கப்பட்டது. இதைக் குறித்து நாம் வாசிக்கலாம்,

எபிரேயப் 10:19,20

"ஆகையால், சகோதரரே, நாம் பரிசுத்த ஸ்தலத்தில் பிரவேசிப்பதற்கு இயேசுவானவர் தமது மாங்காயிய திரையின் வழியாய்ப் புதிதும் ஜீவனுமான மார்க்கத்தை நமக்கு உண்மூலமாக விடுவதோல்"

இயேசு அவர் மரணத்தின் வழியாக
 → ஒரு புதிய ஜீவனுக்குரிய வழியை திறந்து வைத்தார்
அது ஜீவனை அடையும் வழி
 இதைக் குறித்து இயேசு கீழ்க்காணும் வசனத்தில் குறிப்பிடுகிறார்.



மத்தேயு 7-14

"ஜீவனுக்குப் போகிற வாசல் இடுக்கமும், வழி நெருக்கமுமாயிக்கிறது.
 அதைக் கண்டிப்பிடிக்கிறவர்கள் சிலர்."

ஆம், இதுவே ஜீவனுக்குப் போகிற புதிய பாதையாக சொல்லப்பட்டு,
 இதில் பிரவேசிக்கும்படி இயேசு நமக்கு பரிந்துரைக்கிறார்.

மத்தேயு 7-13

"இடுக்கமான வாசல் வழியாய் உட்பிரவேசியுங்கள்..."

**ஆம், ஜீவனுக்குப் போகிற இந்த வழி...இடுக்கமான வாசலைக் கொண்டதும்
 ...நெருக்கமாகவும் இருக்கிறது.**

இதன் பொருள் என்ன? இந்த வழி எப்படிப்பட்டது?
 மேலும், இது எப்படிப்பட்ட ஜீவனுக்கு வழிநடத்துகிறது?

இயேசுவின் மரணத்தின் போது மேல் தொடங்கி கீழ் வரை கிழிந்தத் திரைச் சீலை (பரிசுத்த ஸ்தலத்தையும், மகா பரிசுத்த ஸ்தலத்தையும் பிரித்த திரைச் சீலை)

உம்முடைய வசனமே சுத்தியம். உம்முடைய வசனமே சுத்தியம். உம்முடைய வசனமே சுத்தியம்.

இடுக்கமான வாசல் திறக்கப்பட்டதற்கு ஒரு அடையாளமாயிருக்கிறது.
இதைக் குறித்த வேத வசனங்களை நாம் கீழே காணலாம்.

மத்தேயு 27-51; லுக்கா 23-45; மாற்கு 15-38

- "அப்பொழுது தேவாலயத்தின் திரைச்சிலை மேல்தொடங்கிக் கீழ்வரைக்கும் இரண்டாகக் கிழிஞ்தது, பூமியும் அதிர்ந்தது, கன்மலைகளும் பிளஞ்தது."
- "தூரியன் இருள்ளடைந்தது, தேவாலயத்தின் திரைச்சிலை நுழவில் இரண்டாகக் கிழிஞ்தது."
- "அப்பொழுது, தேவாலயத்தின் திரைச்சிலை மேல்தொடங்கிக் கீழ்வரைக்கும் இரண்டாகக் கிழிஞ்தது."

ஆம், இந்த வழி திறப்பதற்கு எவ்வளவு பெரிய பிரமாண்டமான அடையாளமாக இந்தக் காரியம் இருக்கிறது என்று சிந்தித்துப்பாருங்கள்.

இந்தத் திரை அதிக எடையும், பருமனாயும் இருந்தது. அதற்குள் நுழைகிற பிரதான ஆசாரியன் இதை தூக்க இயலாதவராக அதனாடியில் தவழ்ந்து செல்வார்.

இப்படிப்பட்ட பருமனான திரை தானாக கிழிஞ்தது என்பதை வாசிக் கையில், இது எவ்வளவு ஆச்சரியமாக இருந்திருக் கும்நன்று சற்று கற்பனை செய்து பாருங்கள். திரை கிழிஞ்தது பற்றிய முக்கியத்தை சற்று கவனிப்போம்...

எவியேயர் 9 - 2-8

"எப்படியெனில், ஒரு கூடாரம் உண்டாக்கப்பட்டிருந்தது, அதின் முந்தின பாகத்தில் குத்துவிளக்கும், மேஜையும், தேவசமுகத்தப்பங்களும் இருந்தன, அது பரிசுத்த ஸ்தலமென்னப்படும். இரண்டாந் திரைக்குள்ளே மகா பரிசுத்த ஸ்தலமென்னப்பட்ட கூடாரம் இருந்தது. அதிலே பொன்னால்செய்த தூபகலசமும், முழுவதும் பொற்குகூட பொதிந்திருக்கப்பட்ட உடன்படிக்கைப் பெட்டியும் இருந்தன. அந்தப் பெட்டியிலே மன்னா வைக்கப்பட்ட பொற்பாத்திரமும், ஆரோனுடைய துளிர்த்த கோலும், உடன் படிக்கையின் கற்பலகைகளும் இருந்தன. அதற்கு மேலே மகிழையுள்ள கேருபீன்கள் வைக்கப்பட்டுக் கிருபாசனத்தை நிழலிட்டிருந்தன, இவைகளைக் குறித்து விவரமாய்ப்பேச இப்பொழுது சமயமில்லை. இவைகள் இவ்விதமாய் ஆயத்தமாகப்பட்டிருக்க, ஆசாரியர்கள் ஆராதனை முறையைகளை நிறைவேற்றும்படிக்கு முதலாங்கூடாரத்திலே நித்தமும் பிரவேசிப்பார்கள்.

இரண்டாங்கூடாரத்திலே பிரதான ஆசாரியன் மாத்திரம் வருஷத்திற்கு ஒருதரம் இரத்தத்தோடே பிரவேசித்து அந்த இரத்தத்தைத் தனக்காகவும் ஜனங்களுடைய தப்பிதங்களுக்காகவும் செலுத்துவான். அதினாலே, முதலாங் கூடாரம் நிற்குமளவும் பரிசுத்த ஸ்தலக்கிற்குப் போகிற மார்க்கம் இன்னும் வெளிப்படவில்லையென்று பரிசுத்த ஆவியானவர் தெரியப்படுகியிருக்கிறார்."

மோசே கட்டும்படி தேவனால் கட்டலையிடப்பட்ட ஆசிரிப்பு கூடாரமானது (யாத்திராகமம் 25 - 9)

மகா பரிசுத்த ஸ்தலம் என்ற உள் அறையை கொண்டிருந்தது.

மகா பரிசுத்த ஸ்தலம் - ப்ரலோகத்தையும், தேவனுடைய பிரசனன்த்தையும் குறிப்பதாகவும்.

கீடு...அந்த ஸ்தலத்தில் உள்ள ஜெக்கினா ஓளி தேவனுடைய பிரசனன்த்தை அடையாளப்படுத்துகிறது. (இந்த ஆசரிப்புக் கூடாரத்தைக் குறித்த விவரமான பாடத்தை நாம் 31ம் பாடத்தில் காணலாம்)

**ஆம், இந்த வழிதான் இயேசுவால் திறக்கப்பட்டது.
இவ்வழி.....பரலோத்திற்கு இட்டுச் செல்லும் வழியாகும்.**

ஆம், இது ஒரு இரட்சிப்பு..... இதைப்பற்றி,

எவியேயர் 2 - 3,4

"முதலாவது கர்த்தர் மூலமாய் அறிவிக்கப்பட்டு, பின்பு அவரிடத்தில் கேட்டவர்களாலே நுக்கு உறுதியாகப்பட்டதும், அடையாளங்களினாலும் அற்புதங்களினாலும், தம்முடைய சித்தத்தின் படி பகிர்ந்துகொடுத்த பரிசுத்த ஆவியின் வரங்களினாலும், தேவன் தாமே சாட்சி

உம்முடைய வசனமே சுத்தியம்.  உம்முடைய வசனமே சுத்தியம்.  உம்முடைய வசனமே சுத்தியம்.

கொடுத்துமாயிருக்கிற இவ்வளவு பெரிகான இரட்சிப்பைக் குறித்து நாம் கவலையற்றிருப்போமானால் தண்டனைக்கு எப்படித் தப்பித்துக்கொள்ளுவோம்."

- 👉 இந்த வழி "பெரிதான இரட்சிப்பு" என்றும் அழைக்கப்படுகிறது. இது யாலோகத்திற்குரிய இரட்சிப்பாகும். இதைக் குறித்து அப்போஸ்தலராகிய பவுல் சொல்லும் போது, பிலிப்பியர் 3-14 "கிறிஸ்து இயேசுவுக்குள் தேவன் அழைத்த பரம அழைப்பின் பஞ்சயப்பொருளுக்காக இலக்கை நோக்கித் தொடருகிறேன்"
- 👉 அப்படியானால், இந்த நெருக்கமான வழி எவ்விதமான ஜீவனுக்கு அழைத்துச் செல்லக்கூடியதாக இருக்கிறது? இதைக் குறித்து,

பேரூம் 2-7

👉 "சேர்ந்து போகாமல் நற்கிரியைகளைச் செய்து, மகிழ்ச்சையையும் கனத்தையும் அழியாமையையும் தேடுகிறவர்களுக்கு நித்திய ஜீவனை அளிப்பார்."

ஆம், அளிக்கப்படும் ஜீவனை குறித்து பார்க்கும் போது...அது "அழியாமை" ஜீவன் ஆகும். அழியாமை என்றால் என்ன?

அநேகான், அழியாமையை பற்றின விளக்கத்தை அறியாமல் உள்ளனர். பொதுவாக அநேகான் ஆத்துமா அழியாதது என்று நினைத்துக் கொண்டிருக்கிறார்கள்.

👉 இது வேதம் போதிக்கிற சுத்தியமா? இதைக் குறித்து நாம் சிந்திக்கையில்,

1 தீமோத்தேயு 6-16

"ஒருவராய் சாவாமையுள்ளவரும், சேரக்கூடாத ஒளியில் வாசம்பண்ணுகிறவரும், மனுஷில் ஒருவரும் கண்டிராதவரும், காணக்கூடாதவருமாயிருக்கிறவர், அவருக்கே கனமும் நித்திய வல்லமையை உண்டாயிருப்பதாக."

இங்கு "ஒருவராய் சாவாமையுள்ளவர்" என்று யாரைக் குறித்து சொல்லப்படுகிறது? மேலும், "மனுஷில் ஒருவரும் கண்டிராதவர்" எனும் பொழுது,

இது இயேசு அல்ல என்பது நிச்சயம்.

ஆம், இது பரலோகத்தில் இருக்கும் பிதாவையே குறிக்கிறதாகும்.

ஆம், ஆதியிலிருந்து அவர் மட்டுமே அழியா வாழ்வு பெற்றவாராக

இருக்கிறார் என்று வேதம் போதிக்கிறது.

**சகல ஜீவாசிகளும் அழியக்கூடிய நிலமையில் சிருஷ்டிக்கப்பட்டது.
பரலோகத்தில் அழியக்கூடிய ஆவிக்குரிய ஜீவன்களும்,
பூமியில் ஆதாம் அழியக்கூடிய மாம்ச ஜீவியாகவும் இருந்தார்.**

உயிர் இருந்தாலும் மரித்துவிடுகிறவர்களை அழியக்கூடியவர்கள் என்றும்,

என்றைக்குமே மரிக்க முடியாதவர்களை அழியாதவர்கள்,

அல்லது சாகா வாழ்வு பெற்றவர்கள் என்றும் அழைக்கப்படுகிறார்கள்.

அப்படியானால், மனிதர்களின் நிலை...?

இயேசுவின் வார்த்தையில் அவர்களைப் பற்றி,

ஏக்கா 9-60

"மித்தோர் தங்கள் மித்தோரை அடக்கம் செய்யட்டும்..."

ஆகவே, ஆதாமின் சந்ததி அனைவரும் உயிருள்ளவர்கள் என்றுகூட

அழைக்கப்படாமல் மித்தோர்கள் என்று அழைக்கப்படுகிறார்கள். ஏனென்றால்,

ஏதேனும் தோட்டத்தில் வீழ்ந்தது முதல் அனைவரும் மரிப்பதற்காக பிறக்கிறார்கள். வாழ்வதற்கான உரிமையை

உம்முடைய வசனமே சுத்தியம்.  உம்முடைய வசனமே சுத்தியம்.  உம்முடைய வசனமே சுத்தியம்.

மனுக்குலம் இழந்து விட்டது. ஆனால் பாவம் செய்யாத குழந்தைகளில் அவர்கள் பரலோகத்தின் தூதர்கள் போல வாழ்ந்து கொண்டிருந்திருக்கலாம்.

இப்படியிருக்க இயேசு எந்த விதமான ஜீவ நிலையில் இருந்தார் என்பதை பார்க்கலாம்.

வெளி 1-18

"மரித்தேன், ஆனாலும் இதோ, சதாகாலங்களிலும் உயிரோடிருக்கிறேன்,"

ஆம், இயேசு தம்மை பற்றி **"மரித்தேன்"** என்று கூறுகிறார்.

இயேசு மரிக்கும் போது அழியக்கூடியவராக பூரணமான ஒரு மனிதனாக சிலுவையில் மித்தார்.

மத்தேயு 27-50 "இயேசு, மறுபடியும் மகா சத்தமாய்க் கூப்பிட்டு, ஆவியை விட்டார்."

ஆனால், மூன்று நாளைக்கு பின், இயேசு பிதாவினுடைய சுபாவமாகிய அழியாமையினால் அருள்பட்டு, அந்நிலையில் நிலைத்திருக்கிறார்.

(யோவான் 5-26 - **"..பிதாவானவர் தமில் தாமே ஜீவனுடையவராயிருக்கிறது போல,**
குமாரனும் தமில்தாமே ஜீவனுடையவராயிருக்கும்படி அருள்செய்திருக்கிறார்."

வெளி 1-18 - **"ஆனாலும் இதோ, சதாகாலங்களிலும் உயிரோடிருக்கிறேன்"**

இதைக் குறித்து...

11 பேதுரு 1-4

"...தில்விய சுபாவத்துக்குப் பங்குள்ளவர்களாகும் பொருட்டு, மகா மேன்மையும், அருமையுமான வாக்குத்தத்தங்களும் அவைகளினாலே நூக்கு அளிக்கப்பட்டிருக்கிறது."

ஆம், இன்றைக்கு சுவிசேஷ யுகத்தில் இருக்கக்கூடிய இயேசுவின் சீஜர்களுக்கும் தில்விய சுபாவமாகிய அழியாமை வாக்களிக்கப்பட்டிருக்கிறது.

இது நம்புவதற்கு மிகவும் கடன்மாகத் தோன்றுகிறது

இதை மீண்டுமாக வேறு சில வசன பகுதிகளில் வாசித்து தேவன் தந்த வாக்குகளை உறுதிப்படுத்திக்கொள்ளுவோம்.

1 கொயிந்தியர் 15-53; வெளிப்பாடுதல் 20-6

☞ **"அறிவுள்ளதாகிய இது அழியாமையையும், சாவக்கேதுவாகிய இது சாவாமையையும், தாரித்துக்கொள்ள வேண்டும்."**

☞ **"முதலாம் உயிர்த்தெழுதலுக்குப் பங்குள்ளவன் பாக்கியவானும் பரிசுத்தவானுமாயிருக்கிறான், இவர்கள் மேல் இரண்டாம் மரணத்திற்கு அதிகாரம் இல்லை..."**

ஆம், இவ்வசனப் பகுதிகளில் அழியாமைக்குரிய வாக்குத்தத்தங்கள்

→ முதலாம் உயிர்த்தெழுதலில் பங்குபெறுபவர்க்கு கொடுக்கப்பட்டிருப்பதை காண்கிறோம். அப்போஸ்தலராகிய பவுல் அழியாமைக்குரிய வாக்குத்தத்தங்களை பற்றி சொல்லும் போது "கீரிடம்" என்று குறிப்பிடுகிறார்.

→ 11தீமோத்தேயு 4-8 **"இது முதல் நீதியின் கிரிடம் எனக்காக வைக்கப்பட்டிருக்கிறது..."**
இவ்வாக்குத்தத்தத்தை மனதில் கொண்டு அப்போஸ்தலராகிய பவுல் கிறிஸ்தவர்களுக்கு எழுதும் பொழுது,

போம் 12-1

"அப்படியிருக்க, சகோதரரே, நீங்கள் உங்கள் சீரங்களைப் பரிசுத்தமும் தேவனுக்குப் பிரியமான ஜீவப்பியாக ஒப்புக்கொடுக்க வேண்டுமென்று, தேவனுடைய இரக்கங்களை முன்னிட்டு உங்களை வேண்டிக் கொள்ளுகிறேன்..."


உம்முடைய வசனமே சுத்தியம். உம்முடைய வசனமே சுத்தியம். உம்முடைய வசனமே சுத்தியம்.

"உங்கள் சரீரங்களைப் பரிசுத்தமான ஜீவ பலியாக"

கொடுக்கும்படி இங்கு அப்போஸ்தலராகிய பவுல் சகோதரர்களிடம் (விகவாசிகள்) வேண்டுகிறார் (கெருஞ்சி, மன்றாடுகிறார்)

என் இப்படி செய்தார்? இதன் பொருள் என்ன? இது இயேகவை பின்பற்றி வாழக்கூடிய பலியின் ஜீவியத்தை குறிக்கிறது.

ஆம், இதை குறித்து வேறுசில பகுதிகளிலும் வாசிக்கிறோம்.



பிலிப்பியர் 1-29; 11 தீமோத்தேயு 2-11,12

☞ "எனைனில் கிறிஸ்துவினிடத்தில் விகவாசிக்கிறதற்கு மாத்திரமல்ல, அவர் நிலித்தமாகப் பாடுபடுகிறதற்கும் உங்களுக்கு அனுப்பட்டிருக்கிறது."

☞ "...அவரோடேகூட மிரித்தோமானால், அவரோடேகூடப் பிழைத்துவிருப்போம், அவரோடேகூடப் பாடுகளைச் சுகித்தோமானால் அவரோடேகூட ஆசூகையும் செய்வோம்."

ஆம், கிறிஸ்தவ ஜீவியம் என்பது அவர் மேல் வைக்கும் விகவாசம் மட்டும் அல்ல, அவருடைய பாதையில் சென்று மரணம் வரைக்கும் பலியின் ஜீவியம் ஜீவிப்பதாகும்.

மிக சில கிறிஸ்தவர்களே இதை புரிந்துகொண்டு இந்த வாய்ப்புகளை மேன்மையாக எண்ணுகிறார்கள்.

இயேக இந்த நெருக்கமான பாதையைப் பற்றி வேறு ஒரு சந்தர்ப்பத்திலும் குறிப்படுகிறார். ஆனால், அநேகா் அதை புரிந்துகொள்வதில்லை, இன்னும் சிலர் அதை தவறாகவும் புரிந்துகொள்ளுகிறார்கள். ஆம், அந்த வார்த்தைகளை வாசித்துப் பார்ப்போம்.

மத்தேயு 19-24

"மேலும் ஜூவரியவான் தேவனுடைய ராஜ்யத்தில் பிரவேசிப்பதைப் பார்க்கிறும், ஒட்டகமானது ஊசியின் காதிலே நுழைவது எளிதாயிருக்கும் என்று உங்களுக்குச் சொல்லுகிறேன் என்றார்."

மேலும், இக்காரியத்தை குறித்து மாற்கும், லூக்காவும்

☞ எழுதியிருக்கிறார்கள் மாற்கு 10-25, லூக்கா 18-25
இவ்வசனத்தின் பொருள் என்ன?

இதை நாம் சொல்லாத்தமாக எடுக்கும் பொழுது, சற்றும் சாத்தியமில்லாத காரியமாயிருக்கிறது.

வேதாகமத்தை குறை சொல்லக் கூடியவர்களில் சிலர், இயேகவின் இந்த வார்த்தைகளை

குறிப்பிட்டு இயேகவின் வார்த்தைகள் ஆதாரமற்றதும், உண்மையற்றதும் என நிரூபிக்கின்றனர். இப்படியிருக்க இதன்


☞ உண்மையான பொருள்தான் என்ன?

இயேகவின் வார்த்தைகளும், உபதேசங்களும் உவமைகளை

மாத்திரம் கொண்டிராமல், அவரை கூற்றி இருக்கும் இடங்கள், அதில் உள்ள பொருட்களையும் சம்பந்தப் படுத்தி இருக்கும் என்பதை நாம் முதலில் நினைவில் கொள்ள வேண்டும்.

→ மேலே சொல்லப்பட்ட வசனம் அவைகளை உள்ளடக்கிய ஒன்றாகும்.

→ இது போல் அநேக எடுத்துக்காட்டுகளை நாம் வரும் பாடங்களில் காணலாம்.



உம்முடைய வசனமே சுத்தியம். உம்முடைய வசனமே சுத்தியம். உம்முடைய வசனமே சுத்தியம்.

"ஊசியின் காது" என்பது எருசலைம் வாசலின் கதவில் இருக்கும் சிறிய கதவை குறிப்பதாகும்.

குரியன் அஸ்தமிக்கும் போது பெரிய கதவு அடைக்கப்படும், வீடு திரும்புகிற வியாபாரிகள் தாமதமாக வரும்பொழுது பெரிய கதவு அடைப்பட்டிருந்தாலும், அதிலுள்ள சிறிய கதவு திறந்திருக்கும். அவர்கள் அதில் நுழையும் முன்பு அவர்களுடைய

☞ஒட்டகங்கள் மேல் இருக்கும் சுமைகளை இருக்கி விட்டு.

☞அந்த ஒட்டகங்களை குனிய வைத்து வெகு சிரமத்திற்கு பின் அந்த சிறிய கதவு வழியாக அனுப்பிவைக்க வேண்டும். ஒட்டகங்கள் கதவின் மறுபக்கம் சென்றவுடன்

☞மீண்டுமாக அந்த சுமைகளை ஏற்றிச் செல்ல வேண்டும்.

☞ இந்த சிறிய கதவைதான் "ஊசியின் காது" என்று அழைப்பார்கள்.

ஆம், ஜகவரியவான் அந்த வாசலுக்கு வரும்போது அதில் நுழைவது

இயலாது என்று நினைத்திருக்கலாம், ஆனால் அவன் அதற்குள் நுழைவது மிக

→ கடினமான இருந்தாலும்....இயலாத காரியம்.....அல்ல.

அதேபோல் நெருக்கமான பாதையில் கிறிஸ்துவை பின்பற்றி

→ செல்லுவதும், கடினமானதே தவிர....முடியாததல்ல.

நம்மால் இயலாத காரியம் என்றால் தேவன் நமக்கு இந்த

அழைப்பை கொடுத்திருக்க மாட்டாரே.

மேலும், கிறிஸ்தவர்களுக்குள் அழைப்பையும், அவர்களுடைய வாழ்க்கை நெறிகளையும் குறித்து வர்க்கூடிய பாடங்களில் காணலாம் (வகுப்பு # 17,18,19)

பிரியமானவர்களே, இந்த நெருக்கமான வழி நம்மை மகிழ்ச்சு வழிநடத்திச் செல்லக்கூடியதாக இருக்கிறது.

☞ இப்போது நாம் மூன்றாவது வழிக்கு வருவோம்.

நாம் விசாலமான பாதையை குறித்துப் பார்க்கும் பொழுது (வரைபடத்தில் காண்பிக்கவும்)

பூமியின் ஜனங்கள் அந்த பாவ வழியில் சென்று மரணத்தை கண்டதைந்தார்கள் என்று பார்த்தோம்.

☞ அதுதான் மனுக்குலத்தின் முடிவா ?

இயேகவின் வார்த்தைகளை கேளாதவர்களுக்கும் அவர்மேல் விகவாசம் வைப்பதற்கும் வாய்ப்பில்லாதவர்களுக்கு எந்த விதமான நம்பிக்கையும் இல்லையா ?

அப்படியென்றால், இயேக உலக இரட்சகராக இருக்க இயலாதே ?



இதை பற்றி தெளிவாக வாசிக்கலாம்...

1 யோவான் 2-2

"நம்முடைய பாவங்களை நிவிர்த்தி செய்கிற கிருபாதாரபனி அவரே, நம்முடைய பாவங்களை மாத்திரம் அல்ல, சர்வலோகத்தின் பாவங்களையும் நிவிர்த்திசெய்கிற பலியாயிருக்கிறார்."

ஆம், இயேகவின் சிலுவை மரணம் நம்முடைய (சபை மக்கள்) பாவத்திற்காக மட்டுமல்லாமல்,

→ சர்வ லோகத்தாரின் பாவத்திற்காகவும் அவர் மரித்தார்.
இதைக்குறித்து மீண்டும் வாசிக்கும்பொழுது,

உம்முடைய வசனமே சுத்தியம். ஓய்வு உம்முடைய வசனமே சுத்தியம். ஓய்வு உம்முடைய வசனமே சுத்தியம்.

1 தீமோத்தேயு 2-6

"எல்லாரையும் சீட்கும்பொருளாகக் கம்மை ஒப்புக்கொடுத்த மனுஷனாகிய கிறிஸ்து இயேசு அவரே, இதற்குரிய சாஸி ஏற்ற காலங்களில் விளங்கிவருகிறது"

ஆம், இயேசு தன்னுடைய ஜீவனை மித்த நிலையில் இருக்கும் அனைவரையும் மீட்கும் கிரயமாகக் கொடுத்தார்.

அப்படியானால், இந்த முழு உலகத்திற்கும் ஒரு இரட்சிப்பு இருக்க வேண்டும் என்பதே நம்முடைய எதிர்பார்ப்பாகும். அப்படித்தானே ?

ஆம் இந்த உலகத்தின் இரட்சிப்பு என்பது இனி நாம் பார்க்கப்போகிற இரண்டாவது வழியில் உள்ளது.

இந்த இரட்சிப்பு எப்படி நிறைவேறும் ?
இதைக் குறித்த காரியங்களை நாம் இப்பொழுது பார்க்கலாம்.

ஏசாயா 35-8

"அங்கே பெரும்பாதையான வழி என்னப்படும், தீட்டுள்ளவன் அதிலே நடந்துவருவதில்லை..."

ஆம், இந்த முன்றாவது வழி பெரும்பாதை என்றும் அழைக்கப்படுகிறது.

முன்றாவது வழி

பெரும்பாதையான வழி

"தீட்டுள்ளவன் அதிலே நடந்துவருவதில்லை, அந்த வழியில் நடக்கிறவர்கள் பேதயராயிருந்தாலும் திசைகெட்டுப் போவதில்லை."

இது "தீட்டுள்ளவர்களுக்கான" வழி -


"தீட்டுள்ளவன்" என்று பாவிக்களைக் குறித்து சொல்லப்பட்டிருக்கிறது. மனுக்குலம் முழுவதும் பாவத்தின் பிடியில் கைவிடப்பட்ட நிலமையில் இருக்கிறார்கள்.

☞ இங்கு பேதைகள் அல்லது மதிகெட்டவன் என்று யாரை குறித்து சொல்லப்படுகிறது என்று பார்க்கும்பொழுது...

சங்கீதம் 14-1

"கேவன் இல்லை என்று மதிகெட்டவன் தன் இருதயத்தில் சொல்லிக் கொள்ளுகிறான்..."

ஆம், உலகத்தில் இருக்கக்கூடிய மிகப் பெரிய கல்விமான்கள், வினாக்களையும் மதிகெட்டவர்கள் என்று சொல்லப்படுகிறார்கள். இவர்கள் இந்த அண்ட சராசரத்திற்கு தனிப்பட்ட சிருஷ்டிகள் என்று யாரும் இல்லை என்றும் எல்லா சிருஷ்டிகளும் பல காலங்களுக்கு முன்பு சில சம்பவங்களினால் உண்டாயினதென்றும் பகிரங்கமாக கூறுகிறார்கள்.




ஆம், இது "பிக் பேங் தியரி" (BIG BANG THEORY) என அழைக் கப் படுகி றது

முன்று வழிகள் சுருக்கி வருகிறது.

ஆம், இப்படிப்பட்டவர்களே இந்த மதிகெட்டவர்கள், பெரும்பாதையான வழியில் நடக்கும் பொழுது இவர்கள் திசைக்கெட்டுப் போவதில்லை. இவர்களைக்குறித்து,

ஏசாயா 29 - 24 → "வழிப்போகிற மனதை உடையவர்கள் புத்திமான்களாகி, முறையுறுக்கிறவர்கள் உபதேசம் கற்றுக்கொள்ளுவார்கள்."

இந்த வழியைப்பற்றி இன்னும் சில காரியங்களைப் பார்க்கலாம்.



ஏசாயா 35-9

"அங்கே சிங்கம் இருப்பதில்லை, துஷ்டமிருகம் அங்கே இருப்பதில்லை..."

☞ இங்கு மிருகத்தைப் பற்றி சொல்லப்படுகிறதா?

அப்படியானால், இனி அங்கு சிங்கங்கள் இருக்கப்போவதில்லையா?

இது வருந்தக்கூடிய காரியமாயிற்றே, ஏனென்றால், சிங்கம் காட்டிற்கு

☞ ராஜாவாகவும், பிரமிக்கவைக்கும் மிருகமுமாயிற்றே?

எத்தனை பேர் இந்த சிங்கத்தை பார்க்க மாத்திரம் மிருகக் காட்சிக்குள் தீவிரிக்கிறார்கள்.

ஆகவே, நிச்சயமாக இது சொல்லர்த்தமான சிங்கத்தைக்

குறித்து சொல்லப் பட்டிருக் க வாய்ப்பில்லை.

இந்த வசனத்தில் சொல்லப்பட்ட சிங்கம் எது என்று பார்க்கும்பொழுது,

1 பேதுரு 5-8

"...உங்கள் எதிராளியாகிய பிசாசனவன் கெர்ச்சிக்கிற சிங்கம் போல..."

ஆம், இங்கு சொல்லப்படும் சிங்கம் சாத்தானை குறிக்கக்கூடியதாக இருக்கிறது. மேலும் ஆச்சர்யம் என்னவெனில், மக்களை மோசம் போக்காதபடிக்கு கட்டப்பட்டிருக்கும் உண்மையை இவ்வார்த்தைகள் குறிக்கும். இதை குறித்து வாசிக்கலாம்.

வெளிப்படுத்தல் 20:2

"அது ஜனங்களை மோசம்போக்காதபடிக்கு அதைப் பாதாளத்திலே தள்ளியடைத்து, அதின்மேல் முத்திரைபோட்டான்"

ஆம், சாத்தான் என்னப்பட்ட சிங்கம் ஜனங்களை மோசம்

போக்காதபடிக்கு கட்டப்பட்டிருக்கும்.

மேலும், இதை குறித்து வாசிக்கும்பொழுது,

ஏசாயா 35-9 → "அங்கே சிங்கம் இருப்பதில்லை, துஷ்டமிருகம் அங்கே போவதுறில்லை.."

இவைகள் எதை குறிக்கிறது? மேலும் இவைகளின் பொருள் என்ன?

நாம் பார்த்தபடி சிங்கம் சாத்தானை குறிப்பது போல இந்த துஷ்ட மிருகங்களும்....சாத்தானோடு சம்பந்தப்பட்டதும்....சாத்தானின் ஆளுகைக்குட்பட்டதாகவும்

இருக்கும்....ஏனென்றால் சிங்கமும் அப்படியே உள்ளது.

ஆம், இவை அனைத்துமே சாத்தானின் அமைப்புகளும்,

தீமைகளின் பிறப்பிடமுமாக இருக்கிற - குதாட்டம், விபசாரம்,

சினிமாக்கள், தொலைக் காட்சி, மதுபானம் போன்றவைகளை குறிக்கிறது.

இவையனைத்தும் பாவ வழியில் வழிநடத்தி இறுதியில் மரணத்தில் முடிவடைகிறது.

இவைகளைக் குறித்து நாம் வாசித்தது என்னவென்றால்...

☞ "...துஷ்டமிருகம் அங்கே இருப்பதில்லை..."

ஆம், அந்தப் பாதையில் பாவத்தின் யோசனைகள், சோதனைகள் அனைத்தும் இல்லாமல் போய்விடும்.

மேலும், அது ஒரு புதிய உலக அமைப்பாக இருக்கும்.
ஆய், தொடர்ந்து வாசிக்கும்பொழுது....

ஏசாயா 35-10

"காஞ்சரால் மீட்கப்பட்டவர்கள் திரும்பி, ஆனந்த களிப்புடன்..."

இங்கு மீட்கப்பட்டவர்கள் திரும்புவார்கள் என்று வாசிக்கிறோம்,
இதன் பொருள் என்ன ?

ஆய், இங்கு **"காஞ்சரால் மீட்கப்பட்டவர்கள்"** என்பது.
அவர்கள் போய் சேர்ந்த இடத்திலிருந்து திரும்புகிற மனுக்குலத்தை குறிக்கும்.

→ மனுக்குலம் போய் சேர்ந்த அந்த இடம் எது?

நாம் முன்பு பார்த்தது போல, ஒட்டுமொத்த மனுக்குலமும், "கேட்டுக்கு"
இட்டுச் சென்ற விசாலமான வழியில் நடக்கின்றனர், அந்த கேடு...மரணமே,

ஆய், அனைவரும் மரண நிலைக்கே செல்கின்றனர்.
ஆனால், இப்பொழுது இயேசுவின் மேன்மையான ஈடுபலியின் மூலம்

அனைவரும் மிரித்த நிலமையில் இருந்து உயிர்பெறுவார்கள்.

"புமியின் தூணிலே நித்திரைபண்ணுகிறவர்கள்...விழித்து எழுந்திருப்பார்கள்." (தானியேல் 12 - 2)

இதன்மூலம், அனைவரும் ஜீவனைப் பெறுவார்கள்.

1 கொளிந்தியர் 15-22

"ஆதாழுக்குள் எல்லாரும் மரிக்கிறதுபோல, கிரிஸ்துவுக்குள் எல்லாரும் உயிர்ப்பிக்கப்படுவார்கள்."

இக்காரியத்தைக் அப்போஸ்தலனாகிய பல்லும் உறுதிப்படுத்துகிறார்...

அப்போஸ்தலர் 24-15

"நீதிமான்களும் அநீதிமான்களுமாகிய மரித்தோர் உயிர்த்தெழுந்திருப்பது உண்டென்ற..."

மேலும், மனிதனுக்காக தேவன் வைத்திருக்கும் திட்டத்திலும் இக்காரியம் உறுதிப்படுத்தப்படுகிறது...

1 தீமோத்தேயு 2-4

"எல்லா மனுஷரும் இரட்சிகப்படவும், சுத்தியத்தை அறிகிற அறிவை அடையவும், அவர் சித்தமுள்ளவராயிருக்கிறார்."

ஆய், இதுவே தேவனுடைய சித்தமாக இருக்கிறது.

👉 இந்த நாட்கள் வெகு தூரம் இல்லை, மிக சமீபத்தில் இருக்கிறது.

👉 இங்கு, அனைவரும் "இரட்சிகப்படுவது" என்பதன் பொருள் என்ன ?

இதை நாம் சரியாக புரிந்துகொள்ளும் பட்சத்தில்,

இது மரணத்திலிருந்து விடுவிக்கப்பட்டு அடையும் இரட்சிப்பாகும்
மேலும், இவ்வசனம் இரட்சிப்பில் உள்ள இரண்டு படிகளை குறிக்கிறது.

→ முதலாவது மரணத்திலிருந்து விடுதலை,

→ மற்றும் இரண்டாவது.....உயிர்த்தெழுந்தவர்கள் தங்கள்
பாவநிலையிலிருந்து விடுபடுவதாகும்.

இப்படியாக, அனைவரும் உயிர்த்தெழுதலின் மூலமாக மரணத்திலிருந்து
விடுவிக்கப்பட்டு, பின்பு சுத்தியத்தை அறியக் கூடிய அறிவை அடைவார்கள்.

இந்த மாபெரும் அதிசயமான உயிர்த்தெழுதல் எப்படி இருக்கும்?...இதைக் குறித்து.

ஹக்கா 13-29,30

உம்முடைய வசனமே சுத்தியம். உம்முடைய வசனமே சுத்தியம். உம்முடைய வசனமே சுத்தியம்.

"முந்தினோர் பிந்தினோரவார்கள், பிந்தினோர் முந்தினோரவார்கள்..."

இங்கு உயிர்த்தெழுதல் நிறைவேறும் விதம் பற்றி சொல்லப்பட்டிருக்கிறது,

அதாவது கடைசியாக மரித்தவர்கள் முதல்லும், முதலில் மரித்தவர்கள்

(ஆதாமின் குடும்பம்) கடைசியிலும் எழுந்திருப்பார்கள்.

இது ஏனென்றால், ராஜ்யத்தில் ஒவ்வொருவரும் தங்கள் குடும்பத்தினர், உறவுகள் மற்றும்

நண்பர்களை அறிந்து கொள்ளவும், குழப்பங்களை தவிர்க்கவும் இப்படியாகும்.

மேலும், ஒவ்வொருவரும், மரிக்கும்பொழுது இருந்த நிலையிலேயே

உயிர்த்தெழுந்து வருவார்.

உண்மையில்...வேறு எந்த மாற்றமும் இருக்காது.

இதைக் குறித்து வாசிக்கும்பொழுது,

யோ 19-26,27

"இந்த என் தோல்முதலானவை அழுகிப்போன பின்பு நான் என் மாஸ்த்தில் இருந்து தேவனைப் பார்ப்பேன் , அவரை நானே பார்ப்பேன் ,அந்திய கண்கள் அல்ல , என் கண்களே அவரைக் காணும்..."

ஆம், மனிதனின் உருவத்தில் எந்த விதமான மாற்றங்களும் இருக்கப்போவதில்லை.

இப்படியாக, அடுத்து பாவத்திலிருந்து விடுபடுதல் நிறைவேறும்.

இது நிறைவேறும் விதம் பற்றி,

யோவான் 17-17

"உம்முடைய சத்தியத்தினாலே அவர்களைப் பரிசுத்தமாக்கும்,

உம்முடைய வசனமே சத்தியம்."

ஆம், பாவத்திலிருந்து பரிசுத்தமாக்கப்படுதல் என்பது சத்தியத்தின் வல்லமையால் நிறைவேறும்.

ஆகவே, அனைவரும் சத்தியத்தை அறிகிற அறிவைப் பெற வேண்டும்.

இது நிறைவேறும் விதமும், அதின் முதல் படியை குறித்தும்.

ஏசாயா 29-18, 32-3

"அக்காலத்திலே செவிடர் புத்தகத்தின் வசனங்களைக் கேட்பார்கள், குருடின் கண்கள் இருஞ்கும் அஞ்சகாரத்துக்கும் நீங்கலாகிப் பார்வையடையும்."

"அப்பொழுது காண்கிறவர்களின் கண்கள் மங்கலாயிராது, கேட்கிறவர்களின் செவிகள் கவனித்தே இருக்கும்."

இது மாம்ச கண்களையும், காதுகளையும் குறிக்காமல் சாத்தானால் கட்டப்பட்ட நிலையிலிருக்கும் உலகத்தில் உள்ள சகல மக்களின் மனக்கண்களும் காதுகளும் திறக்கப்படுவதை குறிக்கும்.

ஆம், சாத்தானுடைய கள்ள உபதேசங்கள், மூடநம்பிக்கைகள்,

யழக்கவழக்கங்கள் அனைத்திலிருந்தும் விடுதலை பெற்று

தேவனுடைய சத்தியத்தைப் புரிந்து கொள்ளுவார்கள்.

இப்படி, ஜனங்களை மோசம்போக்கின்தை குறித்து,

11கொரிந்திய் 4 - 4 → **"இப்பிரபஞ்சத்தின் தேவனானவன்**

அவர்களுடைய மனதைக் குருடாக்கினான்." என்று வாசிக்கிறோம்.

ஆம், அதற்கு பின்பு சத்தியம் பொழியப்படுவதை குறித்து,



ஆபகை 2-14

உம்முடைய வசனமே சத்தியம். ஓ **உம்முடைய வசனமே சத்தியம். ஓ** **உம்முடைய வசனமே சத்தியம்.**

"சமுத்திரம் ஜலத்தினால் நிறைந்திருக்கிறதுபோல், பூி கர்த்தருடைய மகிழ்ச்சை அறிகிற அறிவினால் நிறைந்திருக்கும்."

ஆம், தேவனுடைய வார்த்தையாகிய சத்தியம் உலகத்தில் முழுமையாக பரவி விடும் இது எப்படி சாத்தியப்படும் என்று நீங்கள் கேட்கலாம் ?

இது தொலைதொட்டு சாதனங்களாக இன்று நாம் பார்க்கிற சினிமா, தொலைக் காட்சிகள், புத்தகங்கள், இன்டர்நெட், கம்பியூட்டர்கள் போன்றவைகள் மூலமாக நிறைவேறும்.

இப்படியாக, பெரும் பாதையானது பரிசுத்தமான வழி என்று அழைக்கப்படும். இதில் அனைவரும் பூரணப்படுவார்கள்.

இப்படி, கொஞ் சம் கொஞ் சமாகமுண்மை, அறியாமையையும் முழுமையாக நீக்கப்படும்.

இதைக் குறித்து நாம் வாசிக்கலாம்...

ஏசாயா 25-7

"சகல ஜனங்கள் மேலுள்ள முக்காட்டையும், சகல ஜாதிகளையும் முடியிருக்கிற மூடலையும் இந்த மலையிலே அகற்றிப்போடுவார்."

இவைகளுடைய பொருள் என்ன ?

[ "முடியிருக்கிற மூடல்"]

இது மனுக்குலத்தை மூடியிருக்கும், ஆதாயின் மூலம் பெற்ற பாவத்திற்கு அடையாளம்.

"ஆதாமுக்குள் அனைவரும் மரிப்பது போல"

-மேலும்

[ "முக்காடு"]

முழு மனுக்குலத்தின் அறிவுக் கண்களையும் சாத்தானானவன் குருடாக்கி வைத்திருக்கிறதை குறிக்கும்.

ஏசாயா 60-2 → "இதோ, இருள் பூியையும், தாரிருள் ஜனங்களையும் மூழ்..."

11கொரிந்தியர் 4 - 4 → "தேவனுடைய சாயலாயிருக்கிற கிறிஸ்துவின் மகிழ்ச்சான சவிசேஷத்தின் ஒளி அவிசுவாசிகளாகிய அவர்களுக்குப் பிரகாசமாயிராதபடிக்கு, இப்பிரபஞ்சத்தின் தேவனானவன் அவர்களுடைய மனதைக் குருடாக்கினான்."

மேலும், இந்தப் பாதையில் கீழ்ப்படித்தலோடு நடக்கக் கூடியவர்களுக்கு அநேக வெகுமானங்கள் கொடுக்கப்படுகிறது...

யோபி 33-25

"அப்பொழுது அவன் மாங்சம் வாலிபத்தில் இருந்ததைப்பார்க்கிறோம் ஆரோக்கியமடையும், தன் வாலவயது நாட்களுக்குத் திரும்புவான்."

ஆம், இவ்வசனமானது நாம் கற்பனையும் செய்து பார்க்க முடியாத ஒரு அதிசயத்தைக் கூறுகிறது.

ஆம், அது தாங்கள் இழந்த இளமையை திரும்பப் பெறுதலாகும்.



ஆம், ஜனங்கள் தங்கள் முதுமை நிலையிலிருந்து, இளமையை நோக்கி திரும்புவார்கள்.

→ ஆம், ஒவ்வொரு நாளும் இளமையாவார்கள்.

நரைத்த முடிகள் கருமையாகும், சுருங்கின தோல்கள் மென்மையாகும்.

பெலவீனங்கள் பெலன் அடையும். விழுந்த பற்கள் மீண்டும் முளைக்கும்.

சகலவித அழுரண நிலமைகளும் பூரண நிலமைக்கு வந்து விடும்.

→ பின்பு, அவர்களுக்கு நியாயமான தீர்ப்பும் இருக்கும், இதை குறித்து,

சொயா 65-20

**"அங்கே இனி அற்ப ஆயுகள் பாலகனும், தன் நாட்கள் பூரணமாகத கிழவனும் உண்டாயிரார்கள்.
நாறு வயதுள்ளவராகிய பாவியோ சிக்கப்படுவான்"**

ஆம், ஒவ்வொருவருக்கும், பாவங்களிலிருந்து விடுபடவும், மனம் திருந்தவும்,

100 வருடங்கள் கொடுக்கப்படும்.

☞ இதைக் குறித்து சற்று யோசித்துப் பாருங்கள்.

இன்றைக்கு ஒருவருடைய ஆயுக நாட்கள் சாதாரணமாக 100 வருடத்தை எட்டுவதில்லை. ஆனால், மக்கள் அனைவரும் திருந்தவும் நீதியின் பாதையில் நடக்கவும் அவர்களை ஊக்குவிக்கவும் எவ்வளவு பெரிய கால அவகாசத்தை தேவன் மக்களுக்கு தந்திருக்கிறார்.

மேலும், இவ்வளவு வாய்ப்புகள் கிடைத்தும் மன்பூர்வமாக பாவும் செய்வார்கள் இருப்பார்களா? வாசித்து அறியாலாம்...

சொயா 26-10

"துன்மார்க்கனுக்குத் தயைசெய்தாலும் நீதியைக் கற்றுக்கொள்ளான் நீதியுள்ள தேசத்திலும் அவன் அநியாயங்கெய்து கர்த்தருடைய மக்துவத்தைக் கவனியாதே போகிறான்"

ஆம், தேவனுடைய இரக்கத்தையும் கிருபையையும் பெற்றிருந்தாலும், சிலர் அவர்களுடைய பாவங்களுக்கு வருந்தாமலும், மனம்திரும்பாமலும், சாத்தானுடைய வழிகளை தெரிந்து கொண்டு, தேவனுக்கும்

அவருடைய நீதிக்கும் பகைஞராவார்கள்.

ஆனால், மற்றவர்களுடைய நிலைமையை குறித்து வாசிப்பது என்னவெனில்.



முழுமையை வசனமே சுத்தியம். முழுமையை வசனமே சுத்தியம். முழுமையை வசனமே சுத்தியம்.

சொயா 35-10

"கர்த்தரால் சீட்கப்பட்டவர்கள் திரும்பி, ஆனந்தக்களிப்புடன் பாடி, சீயோனுக்கு வருவார்கள் நித்திய மகிழ்ச்சி அவர்கள் தலையின் மேலிருக்கும், சந்தோஷமும் மகிழ்ச்சியும் அடைவார்கள், சஞ்சலமும் தவிப்பும் ஒதிப்போம்." மீண்டும் வாசிக்கலாம்...

சங்கீதம் 22-27,28

"...பூமியின் எல்லைகளெல்லாம் நினைவுகூர்ந்து கர்த்தரிடத்தில் திரும்பும், ஜாதிகளுடைய சந்ததிகளெல்லாம் உமது சமூகத்தில் தொழுதுகொள்ளும், ராஜ்யம் கர்த்தருடையது, அவர் ஜாதிகளை ஆரைகிறவர்."

ஆம், மீதியான அனைவரும் தேவனிடத்திற்கு திரும்பி அவரை பணிந்து கொண்டு அவரை தொழுது கொள்ளுவார்கள்.

இந்த பெரும்பாதையான, முன்றாம் வழி எப்போது திறக்கும் ?

பதிலை வாசிக்கலாம்...

1 கெயாரிந்தியர் 15-23

"..பின்பு அவர் வருகையில் அவருடையவர்கள் உயிர்ப்பிக்கப்படுவார்கள்.."

ஆம், இயேகவின் இரண்டாம் வருகை இந்த பெரும்பாதை திறக்கப்படுவதற்கே. ஆனால், அவருடைய முதல் வருகையில் அவர் இதை குறித்து பேசவில்லை, காரணம் அவர் இரண்டாவது பாதையை திறக்க வந்திருந்தார்.

இது பரலோகத்திற்கு அழைத்து செல்லும்

→ இடுக்கமான பாதையாகும்.

ஆகவே, அவருடைய இரண்டாம் வருகையில் இந்த முன்றாவது பாதையான

→ பெரும்பாதையை திறப்பார்.

முழு மனுக்குலமும் இரட்சிக்கப்பட்டு அவர்களுடைய பரிசூரண நிலைமைக்கு திரும்பி

ஆதாமைப் போல் அனைவரும் இருப்பார்கள்.

பரிகத்த ஆவியின் கிருபையினாலும், வேத வசனங்களின்

வழிநடத்துகலினாலும்,

இன்றைக்கு நாம் இந்த முன்றாவது வழியைப் பற்றி புரிந்துக் கொள்ள முடிந்தது.

நம்முடைய ஆண்டவரின் இரண்டாம் வருகைக்கு மிக அருகில் நாம் இருப்பதினால்,

இந்த பாதை வெகு சீக்கிரத்தில் திறக்கப்படும்.

அன்பான சகோதர சகோதரிகளே. இதுவே வேதாகமத்தில் சொல்லப்பட்ட

"முன்று வழிகள்" ஆகும்.

-----ஆமென் -----

